

आईसीसी ने महिला विश्व कप की पुरस्कार राशि में चार गुना वृद्धि की

आईसीसी ने महिला खिलाड़ियों के लिए किया ऐतिहासिक सुधार

2025 महिला विश्व कप की पुरस्कार राशि बढ़कर 1.388 करोड़ अमेरिकी डॉलर

दुबई, 1 सितंबर (वार्ता). अंतरराष्ट्रीय क्रिकेट परिषद (आईसीसी) ने एक ऐतिहासिक कदम उठाते हुए भारत में 30 सितंबर से दो नवंबर तक होने वाले आगामी महिला एकदिवसीय विश्व कप के लिए पुरस्कार राशि में चार गुना से अधिक की वृद्धि की है। आज की गई घोषणा के अनुसार, न्यूजीलैंड में 2022 में खेले गए इस टूर्नामेंट के पिछले संस्करण में कुल पुरस्कार राशि

35 लाख अमेरिकी डॉलर थी, जिसे इस बार बढ़ाकर 1.388 करोड़ अमेरिकी डॉलर (लगभग 117.74 करोड़ रुपये) कर दिया गया है। यह राशि 2023 में हुए पुरुष एकदिवसीय विश्व कप के लिए निर्धारित 1 करोड़ अमेरिकी डॉलर (लगभग 88 करोड़ रुपये) से भी अधिक है। आईसीसी के अध्यक्ष जय शाह ने कहा, यह घोषणा महिला क्रिकेट के सफर में एक महत्वपूर्ण मील का पत्थर है। पुरस्कार राशि



में यह चार गुना वृद्धि महिला क्रिकेट के लिए एक ऐतिहासिक क्षण है और इसके दीर्घकालिक विकास के प्रति हमारी स्पष्ट प्रतिबद्धता को दर्शाती है। उन्होंने आगे कहा कि उनका संदेश सरल है, कि महिला क्रिकेट को पता होना चाहिए कि अगर वे इस खेल को पेशेवर रूप से चुनेंगी तो उनके साथ पुरुषों के समान व्यवहार किया जाएगा। आईसीसी ने टूर्नामेंट के प्रत्येक चरण के लिए पुरस्कार

राशि में भी वृद्धि की है। विश्व कप विजेता को अब 44.8 लाख अमेरिकी डॉलर मिलेंगे। यह 2022 में ऑस्ट्रेलिया की महिला टीम को मिली 13.2 लाख अमेरिकी डॉलर की राशि से दोगुना से अधिक है। उपविजेता टीम को 22.4 लाख अमेरिकी डॉलर मिलेंगे, जबकि हारने वाले दोनों सेमीफाइनलिस्टों को 11.2 लाख अमेरिकी डॉलर मिलेंगे। ग्रुप-स्टेज में प्रत्येक जीत के लिए विजेताओं को 34,314 अमेरिकी डॉलर दिए जाएंगे।



हॉकी एशिया कप 2025

- अभिषेक के चार गोल, सुखजीत की हैट्रिक; भारत सुपर 4 में
- भारत ने पूल ए के आखिरी मैच में दर्ज की तीसरी जीत
- कजाकिस्तान पर 15-0 से हासिल की सबसे बड़ी जीतों में से एक
- अभिषेक को चार गोल दागने पर मिला 'हीरो ऑफ द मैच'
- सुखजीत सिंह ने तीन गोल कर पूरी की हैट्रिक

भारत ने कजाकिस्तान को 15-0 से हराया

राजगीर, 1 सितंबर. भारतीय पुरुष हॉकी टीम ने हॉकी एशिया कप 2025 के पूल ए के अपने आखिरी मुकाबले में कजाकिस्तान को 15-0 के विशाल अंतर से करारी शिकस्त दी. इस शानदार जीत के साथ भारत ने टूर्नामेंट में अपनी तीसरी लगातार जीत दर्ज की और अंक तालिका में शीर्ष पर रहते हुए सुपर 4 के लिए क्वालीफाई कर लिया. अभिषेक इस मैच के सबसे बड़े सितारे रहे, जिन्होंने अकेले चार गोल दागे. उनके दमदार प्रदर्शन के लिए उन्हें हीरो ऑफ द मैच चुना गया. टीम की तरफ



मेच की शुरुआत से ही भारतीय टीम का दबदाब देखने को मिला. टीम ने पहले क्वार्टर में तीन गोल दागे, जबकि दूसरे क्वार्टर में चार और गोल जोड़कर मध्यांतर तक 7-0 की भारी बढ़त बना ली थी. कजाकिस्तान की टीम भारत के मजबूत डिफेंस के सामने बेवस नजर आई और उन्हें मिले कुछ पेनल्टी कॉर्नर भी गोल में तब्दील नहीं हो पाए. दूसरे हाफ में भी भारत का आक्रमण जारी रहा, जिसमें टीम ने 8 और गोल दागे.

से सुखजीत सिंह ने भी शानदार प्रदर्शन करते हुए तीन गोल दागकर हैट्रिक पूरी की. इसके अलावा, कप्तान हरमनप्रीत सिंह और जुगराज सिंह ने दो-दो गोल किए, जबकि अमित रोहिदास, दिलप्रीत सिंह, संजय और राजेंद्र सिंह ने भी एक-एक गोल का योगदान दिया.

नितीश राणा की दमदार पारी, लायंस जीते खिताब

- डीपीएल 2025 में वेस्ट दिल्ली लायंस ने बनाई जीत
- नितीश राणा ने नाबाद 79 रन और 1 विकेट लिया
- फाइनल में सेंट्रल दिल्ली किंग्स को 6 विकेट से हराया
- राणा - ऋतिक शौकीन ने निर्णायक साझेदारी की

नई दिल्ली, 1 सितंबर (वार्ता). नितीश राणा के हरफनमौला प्रदर्शन की बदौलत वेस्ट दिल्ली लायंस ने सेंट्रल दिल्ली किंग्स को छह विकेट से हराकर दिल्ली प्रीमियर लीग 2025 का खिताब अपने नाम किया. फाइनल मुकाबले में राणा ने बल्ले और गेंद दोनों से शानदार प्रदर्शन करते हुए अपनी टीम को जीत दिलाई. अरुण जेटली स्टेडियम में खेले गए इस रोमांचक फाइनल में सेंट्रल दिल्ली किंग्स ने पहले बल्लेबाजी करते हुए निर्धारित 20 ओवरों में सात विकेट पर 173 रन बनाए. एक समय 78 रन पर 6



विकेट गंवा चुकी किंग्स के लिए युगल सैनी (65) और प्रशु विजयरन (नाबाद 50) ने सातवें विकेट के लिए 78 रनों की शानदार साझेदारी करके अपनी टीम को

सम्मानजनक स्कोर तक पहुंचाया. लायंस के लिए मनन भारद्वाज और शिवांक वशिष्ठ ने दो-दो विकेट लिए, जबकि नितीश राणा ने एक विकेट चटकाया.

174 रनों के लक्ष्य का पीछा करते हुए वेस्ट दिल्ली लायंस की शुरुआत भी खराब रही और टीम ने 48 रन पर तीन विकेट गंवा दिए. ऐसे में कप्तान नितीश राणा ने मोर्चा संभाला और मयंक गुसाई के साथ 42 रनों की साझेदारी की. गुसाई के आउट होने के बाद राणा को ऋतिक शौकीन (नाबाद 42) का साथ मिला. दोनों ने मिलकर टीम को जीत की दहलीज तक पहुंचाया. राणा ने 49 गेंदों पर सात छक्कों और चार चौकों की मदद से नाबाद 79 रनों की विस्फोटक पारी खेली.

सांबोसलाई की फ्री किक से लिवरपूल हुई विजयी

- 83वें मिनट में सांबोसलाई ने शानदार गोल दागा
- आर्सनल 2012 से एनफ़ील्ड पर जीत से महरूम

लंदन, 1 सितंबर. प्रीमियर लीग के खिताबी दौड़ में एक निर्णायक मुकाबले में लिवरपूल के डॉमिनिक सांबोसलाई ने रविवार को एनफ़ील्ड में प्रतिद्वंद्वी आर्सनल पर देर से किए गए शानदार फ्री किक से 1-0 की जीत सुनिश्चित की. दोनों टीमों ने अपने शुरुआती दो मैच जीतकर गति बना ली थी, लेकिन मैच का परिणाम उस समय

तक अनिश्चित लग रहा था जब तक कि 83वें मिनट में राइट बैक सांबोसलाई ने अपने कौशल का प्रदर्शन नहीं किया. आर्सनल के मार्टिन ज़ुबिमेंटो ने कर्टीस जोन्स को लगभग 30 मीटर दूर फाउल किया, जिसके बाद सांबोसलाई ने अपने दाहिने पैर से शक्तिशाली और सटीक शॉट लगाया, जिसने गोलकीपर डेविड राया को कोई मौका नहीं दिया. यह एक ऐसा मुकाबला था, जिसमें रोमांच की कमी थी, लेकिन लिवरपूल ने इस जीत के साथ लगातार दो खिताब जीतने के अपने लक्ष्य में एक बड़ा बयान दिया है. आर्सनल ने 2012 के बाद से लिवरपूल में लीग मैच नहीं जीता है.



सबालेंका, जोकोविच और अल्काराज क्वार्टर फाइनल में

- आर्यना सबालेंका ने क्रिस्टीना बुक्स को हराया 6-1, 6-4
- नोवाक जोकोविच बने सबसे उम्रदराज क्वार्टर फाइनलिस्ट
- जोकोविच ने जान-लेनार्ड स्ट्रफ को 6-3, 6-3, 6-2 से हराया

न्यूयॉर्क, 1 सितंबर (वार्ता). विश्व की नंबर एक खिलाड़ी आर्यना सबालेंका, सर्बियाई टेनिस खिलाड़ी नोवाक जोकोविच और स्पेन के दिग्गज जोकोविच और स्पेन के दिग्गज अल्काराज ने अपने-अपने मुकाबले जीतकर यूएस ओपन के क्वार्टर फाइनल में जगह बना ली है. लुइस आर्मस्ट्रॉंग स्टेडियम में एकल वर्ग के मुकाबले में

सबालेंका ने स्पेन की क्रिस्टीना बुक्स को 6-1, 6-4 से हराकर क्वार्टर फाइनल में प्रवेश किया. गत चैंपियन को विश्व की 95वें नंबर की खिलाड़ी को हराने में केवल 73 मिनट लगे और उन्होंने लगातार पांचवें बार अंतिम-आठ में जगह बनाई. सबालेंका का अगला मुकाबला कजाकिस्तान की एलिना रिबाकिना और चेक गणराज्य की मार्केटा वॉद्रोसोवा के बीच होने वाले मैच के विजेता से होगा. आर्थर एश स्टेडियम में नोवाक जोकोविच ने जर्मनी के जान-लेनार्ड स्ट्रफ को 6-3, 6-3, 6-2 से हराकर एक ही सीजन में चारों ग्रैंड स्लैम के क्वार्टर फाइनल में पहुंचने वाले सबसे उम्रदराज खिलाड़ी बनकर एक नया कीर्तिमान स्थापित किया.



एक नजर में



माया राजेश्वरन जूनियर यू.एस. ओपन के दूसरे दौर में न्यूयॉर्क. किशोरी माया राजेश्वरन रेवती ने जूनियर गर्ल्स सिंगल्स ड्रॉट के पहले दौर में चीन की झांग-कियान वेई को हराकर यू.एस. ओपन के दूसरे दौर में जगह बना ली है. कोयंबटूर की 16 वर्षीय खिलाड़ी, जो स्पेन में राफेल नडाल अकादमी में प्रशिक्षण लेती हैं, ने अपनी चीनी प्रतिद्वंद्वी को एक घंटे से भी कम समय में 7-6(5), 6-3 से हराया. दूसरे दौर में उनका मुकाबला ब्रिटेन की दूसरी वरीयता प्रास हेनाह वलुगमैन से होगा. वलुगमैन ने पहले दौर में अमेरिका की एस्पान शुमन को 6-0, 6-2 से हराया था. माया, जो एक उभरती हुई खिलाड़ी हैं, ने फरवरी में मुंबई ओपन 2025 डब्ल्यूटीए 125 टूर्नामेंट के सेमीफाइनल में भी जगह बनाई थी.

ताजिकिस्तान पर जीत के बाद भारत भिड़ेगा ईरान से हिंसोर. ताजिकिस्तान को हराने के बाद भारतीय पुरुष फुटबॉल टीम अब इस्लामाबाद में एशियाई दिग्गज ईरान का सामना करने के लिए तैयार है. यह मुकाबला सोमवार को हिंसोर सेंट्रल स्टेडियम में होगा. भारतीय टीम के मुख्य कोच खालिद जमील ने ताजिकिस्तान के खिलाफ मिली जीत का श्रेय खिलाड़ियों की एकजुटता को दिया. जमील का कहना है कि 20वीं रैंक वाली ईरान टीम के खिलाफ खेलने से पहले, 133वीं रैंक वाली भारतीय टीम का पूरी तरह से तैयार रहना सबसे जरूरी है. ताजिकिस्तान के खिलाफ 2-1 की जीत में प्लेयर ऑफ द मैच रहे डिफेंडर संदेश झिंगन ने एफसी एशियन कप के लिए क्वालीफाई करने के लक्ष्य को पूरा करने के लिए इस जीत से मिली गति को बनाए रखने पर जोर दिया. अनुभवी गोलकीपर गुरप्रीत सिंह संधू ने कहा कि ईरान जैसी शीर्ष टीमों के खिलाफ खेलते हुए मौकों का फायदा उठाना और गलतियों को कम करना सबसे महत्वपूर्ण है. भारत और ईरान के बीच अब तक हुए छह मुकाबलों में भारत ने दो और ईरान ने चार मैच जीते हैं. भारत को ईरान के खिलाफ अपनी आखिरी जीत 1959 में मिली थी.



चेन्नई, 1 सितंबर. युवा भारतीय ग्रैंडमास्टर आर प्रज्ञानंद ने सितंबर 2025 की फिडे क्लासिकल रेटिंग अपडेट में अपने करियर का सर्वोच्च 2785 एल्लो रेटिंग हासिल कर ली है, जिसके साथ वह दुनिया के चौथे नंबर के खिलाड़ी बन गए हैं. इस नई रैंकिंग के साथ वह भारत के सर्वोच्च रेटेड क्लासिकल खिलाड़ी भी बन गए हैं. अगस्त में सिनकेफोल्ड कप में दूसरे स्थान पर रहने के बाद उन्हें छह रेटिंग अंक मिले, जिससे उनकी रैंकिंग में यह बड़ा उछाल आया.

आरसीबी ने भीड़ सुरक्षा के लिए उठाया बड़ा कदम

आरसीबी ने भीड़ प्रबंधन प्रोटोकॉल के लिए बीसीसीआई और केएससीए से मिलाया हाथ

- बीसीसीआई और केएससीए संग मिलकर बनेगा प्रोटोकॉल
- आरसीबी केएससीए के तहत नई योजना की घोषणा
- हादसों से बचाव के लिए छह-सूत्रीय फॉर्मूला प्रस्तावित



टीम ने पहले ही भादड़ में जान गंवाने वाले 11 लोगों के परिवारों को 25 लाख रुपए का मुआवजा देने की घोषणा की थी. आरसीबी केएससीए का लक्ष्य सार्थक कार्रवाई के माध्यम से अपने 12वें मैच आर्मा की समर्थन, सशक्तिकरण और उद्धान करना है. इस लक्ष्य को हासिल करने के लिए, फाउंडेशन ने एक छह-सूत्रीय फॉर्मूला प्रस्तावित किया है, जिसे सरकारी अधिकारियों से मंजूरी मिलने के बाद ही लागू किया जाएगा. इस एजेंडे में वित्तीय सहायता से परे जाकर समर्थन प्रदान करना और स्टेडियम अधिकारियों व लीग भागीदारों के साथ मिलकर बेहतर भीड़ प्रबंधन प्रोटोकॉल बनाना शामिल है.

रैंकिंग में सुधार कार्लसन नंबर 1 पर कायम, भारतीय खिलाड़ी चमकते

प्रज्ञानंद फिडे रैंकिंग में करियर-उच्च पर

चेन्नई, 1 सितंबर. युवा भारतीय ग्रैंडमास्टर आर प्रज्ञानंद ने सितंबर 2025 की फिडे क्लासिकल रेटिंग अपडेट में अपने करियर का सर्वोच्च 2785 एल्लो रेटिंग हासिल कर ली है, जिसके साथ वह दुनिया के चौथे नंबर के खिलाड़ी बन गए हैं. इस नई रैंकिंग के साथ वह भारत के सर्वोच्च रेटेड क्लासिकल खिलाड़ी भी बन गए हैं. अगस्त में सिनकेफोल्ड कप में दूसरे स्थान पर रहने के बाद उन्हें छह रेटिंग अंक मिले, जिससे उनकी रैंकिंग में यह बड़ा उछाल आया.



शीर्ष पर अभी भी मेग्नस कार्लसन बने हुए हैं, जो अब विश्व चैंपियन नहीं हैं, लेकिन रेटिंग के अनुसार क्लासिकल फॉर्मेट में दुनिया के नंबर एक खिलाड़ी हैं. उनके बाद दूसरे और तीसरे स्थान पर अमेरिकी ग्रैंडमास्टर हिकारू नाकामुरा और फैंबियानो कारुआना हैं. भारत के अन्य शीर्ष क्लासिकल

खिलाड़ियों में अजुन एरिगोसी पांचवें स्थान पर (2771 एल्लो) और मौजूदा विश्व चैंपियन डी गुकेश छठे स्थान पर (2767 एल्लो) हैं. विश्व के शीर्ष 10 में एक उल्लेखनीय नया नाम जर्मनी के विसेंट केमर का है, जिन्होंने चेन्नई ग्रैंड मास्टर्स 2025 में शानदार प्रदर्शन के बाद 21 रेटिंग अंक हासिल कर इस एल्लो समूह में जगह बनाई है. महिलाओं की क्लासिकल रैंकिंग में, हौ यिफान नंबर 1 पर बनी हुई हैं, जबकि भारतीय महिला खिलाड़ियों में कोनेरू हम्पी दुनिया में छठे स्थान पर हैं.

भारत 2026 में बैडमिंटन विश्व चैंपियनशिप की मेजबानी करेगा

नई दिल्ली, 1 सितंबर. बैडमिंटन एसोसिएशन ऑफ इंडिया (बीएआई) के सचिव संजय मिश्रा ने घोषणा की है कि भारत अगले साल 2026 अगस्त में दिल्ली में बैडमिंटन विश्व चैंपियनशिप की मेजबानी करेगा. उन्होंने कहा कि भारत पेरिस में दिखाए गए उल्लेखित और भव्यता के मानकों को आगे बढ़ाएगा. दिल्ली में होने वाला यह आयोजन इस प्रतिष्ठित टूर्नामेंट की भारत में दूसरी मेजबानी होगी, इससे पहले हैदराबाद में 2009 में

इसका आयोजन किया गया था. यह टूर्नामेंट को चार साल बाद एशिया में वापसी भी होगी. इसकी घोषणा 2025 चैंपियनशिप के समापन समारोह में हुई, जहां बीएआई के महासचिव संजय मिश्रा ने विश्व बैडमिंटन महासंघ के अध्यक्ष खुर्नियंग पटमा लीस्वदत्रकुल से मेजबानी संभाली. टूर्नामेंट के सबसे लगातार प्रदर्शन करने वाले देशों में से एक, भारत ने 1983 के बाद से 15 पोलियम फिनिश दर्ज किए हैं, और 2011 के बाद से हर संस्करण में कम से कम एक पदक जीता है.